

Trade mark jew sinjal invokat: it-trade mark verbali “LA LIBERTAD” (trade mark Komunitarja Nru 1 456 664) u t-trade mark figurattiva “La LIBERTAD” (trade mark Komunitarja Nru 2 433 126) għal prodotti fil-klassijiet 14 u 34

Deċiżjoni tad-Diviżjoni tal-Oppożizzjoni: oppożizzjoni milqugħa

Deċiżjoni tal-Bord tal-Appell: appell miċhud

Motivi invokati: ksur tal-Artikolu 8(1)(b) tar-Regolament Nru 207/2009, peress li ma teżistix probabbiltà ta’ konfużjoni bejn it-trade marks inkwistjoni.

Rikors ippreżentat fil-15 ta’ Frar 2012 — Cisco Systems and Messagenet vs Il-Kummissjoni

(Kawża T-79/12)

(2012/C 109/62)

Lingwa tal-kawża: l-Ingliż

Partijiet

Rikorrenti: Cisco Systems, Inc. (San José, l-Istati Uniti), Messagenet SpA (Milan, l-Italja) (rappreżentanti: L. Ortiz Blanco, J. Buendía Sierra, A. Lamadrid de Pablo u K. Jörgens, avukati)

Konvenuta: Il-Kummissjoni Ewropea

Talbiet

Ir-rikorrenti jitolbu li l-Qorti Ġenerali jogħgħobha:

— tannulla d-Deċiżjoni tal-Kummissjoni C(2011) 7279 finali, tas-7 ta’ Ottubru 2011 (ĠU C 341, p. 2), li ma topponix għall-koncentrazzjoni nnotifikata bejn Microsoft Corporation u Skype Sarl u li tiddikjaraha kompatibbli mas-suq komuni (Każ Nru COMP/M.6281), għall-ksur tal-Artikoli 2 u 6 tar-Regolament tal-Kunsill (KE) Nru 139/2004 (ir-Regolament tal-KE dwar l-Għaqdiet [koncentrazzjonijiet])⁽¹⁾ jew, sussidjarjament, tal-Artikolu 296 TFUE;

— tikkundanna lill-konvenuta għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti jinvokaw tliet motivi.

(1) L-ewwel motiv ibbażat fuq il-fatt:

— li l-Kummissjoni Ewropea wettqet żball manifest ta’ evalwazzjoni meta kkunsidrat li l-amalgamazzjoni ma għandhiex effetti antikompetittivi orizzontali fuq is-swieq unifikati tat-telekomunikazzjonijiet residenzjali. F’dan ir-rigward, ir-rikorrenti jenfasizzaw li din l-amalgamazzjoni twassal għaż-żamma ta’ ishma tas-suq li flimkien jammontaw għal iktar minn 80 % fl-ikien suq possibbli eżaminat fid-deċiżjoni (servizzi għall-konsumatur ta’ telefonati bil-vidjo permezz ta’ PC li juża l-Windows). L-għaqda tal-effetti qawwija tan-netwerk favur l-ikbar

bażi ta’ utenti kif ukoll il-kontroll shih miżmum mill-kumpannija amalgamata tas-sistema operattiva Windows u ta’ applikazzjonijiet oħra relatati, ser isahhu il-pożizzjoni dominanti u jeliminaw kull inċentiv li l-kumpannija amalgamata jista’ jkollha sabiex toffri interoperabbiltà ma’ prodotti kompetituri;

(2) It-tieni motiv ibbażat fuq il-fatt:

— li l-Kummissjoni Ewropea wettqet ukoll żball manifest ta’ evalwazzjoni meta kkunsidrat mingħajr ebda dubju li l-amalgamazzjoni ma kellhiex effetti antikompetittivi akkumulati fuq is-swieq unifikati tat-telekomunikazzjonijiet professjonali. F’dan ir-rigward, ir-rikorrenti jenfasizzaw li, fid-dawl taż-żieda fil-popolarità tas-servizzi unifikati tat-telekomunikazzjonijiet residenzjali, il-klijenti professjonali jixtiequ jaqdbu mal-klijenti tagħhom billi jużaw dawn l-ghodda. Billi espandiet il-bażi stabbilita tagħha ta’ klijenti li jużaw it-telekomunikazzjonijiet residenzjali unifikati, il-kumpannija amalgamata ser jkollha kemm il-kapaċità ikbar, kif ukoll l-inċentiv, sabiex tirrifjuta l-interoperabbiltà ma’ prodotti kompetituri tat-telekomunikazzjonijiet professjonali. L-effetti ta’ esklużjoni ser jissahhu bil-pożizzjoni ta’ leader/pożizzjoni dominanti preeżistenti li minnha tiġa tgawdi din il-kumpannija fis-swieq relatati, bhal dak tas-sistemi operattivi u tal-prodotti ta’ softwer użati minn impriżi, eż: Office u Outlook. Id-deċiżjoni kkontestata hija inkonsistenti b’mod partikolari mal-prassi deċiżjonali tal-Kummissjoni Ewropea u tal-Qorti tal-Ġustizzja tal-Unjoni Ewropea dwar l-importanza tal-effetti tan-netwerk fuq is-swieq tal-IT u n-neċessità li tiġi żgurata l-interoperabbiltà bl-għan li tinzamm l-għażla effettiva tal-konsumatur meta huma involuti tali effetti tan-netwerk;

(3) Sussidjarjament, it-tielet motiv ibbażat fuq il-fatt:

— li l-Kummissjoni Ewropea naqset milli tosserva l-obbligu tagħha li timmotiva suffiċjentement l-awtorizzazzjoni tal-amalgamazzjoni fl-ewwel fażi, mingħajr ma kkunsidrat in-neċessità li l-partijiet jieħdu certi impenji.

⁽¹⁾ ĠU L 24, p. 1

Rikors ippreżentat fl-20 ta’ Frar 2012 — Makhlof vs Il-Kunsill

(Kawża T-82/12)

(2012/C 109/63)

Lingwa tal-kawża: il-Franċiż

Partijiet

Rikorrent: Mohammad Makhlof (Damasku, is-Sirja) (rappreżentanti: C. Rygaert u G. Karouni, avukati)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-Deċiżjoni tal-Kunsill 2011/782/PESK tal-1 ta' Diċembru 2011 dwar miżuri restrittivi kontra s-Sirja u thassar id-Deċiżjoni 2011/273/PESK;
- tikkundanna lill-Kunsill tal-Unjoni Ewropea sabiex ibati l-ispejjeż skont l-Artikoli 87 u 91 tar-Regoli tal-Proċedura tal-Qorti Ġenerali.

Motivi u argumenti prinċipali

Insostenn tar-rikors tiegħu, ir-rikorrent jinvoka seba' motivi li huma essenzjalment identiċi jew simili għal dawk invokati fil-kuntest tal-Kawża T-383/11, *Makhlouf vs Il-Kunsill* ⁽¹⁾.

⁽¹⁾ ĠU 2011, C 282, p. 30.

Rikors ipprezentat fit-23 ta' Frar 2012 — Duff Beer vs UASI — Twentieth Century Fox Film (Duff)

(Kawża T-87/12)

(2012/C 109/64)

Lingwa tar-rikors: il-Ġermaniż

Partijiet

Rikorrenti: Duff Beer UG (Eschwege, il-Ġermanja) (rappreżentant: N. Schindler, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Twentieth Century Fox Film Corporation (Los Angeles, l-Istati Uniti)

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI) tat-12 ta' Diċembru 2011 (Każ R 0456/2011-4) u d-deċiżjoni tad-Diviżjoni tal-Oppożizzjoni tal-UASI tal-14 ta' Jannar 2011 (Nru B 1 603 771);
- tikkundanna lill-UASI għall-ispejjeż tiegħu u għal dawk tar-rikorrenti;
- sussidjarjament: tissospendi l-proċeduri sal-ghoti ta' deċiżjoni definittiva dwar it-talba għal dikjarazzjoni ta' revoka li tinsab pendenti quddiem l-UASI fil-Każ 000005227 C u dwar it-talba għal dikjarazzjoni ta' invalidità tat-trade mark Komunitarja Nru 001341130 li tinsab pendenti quddiem The Court of Commerce of Brussels fil-Każijiet 2009/6122 u 2009/6129.

Motivi u argumenti prinċipali

Applikanti għat-trade mark Komunitarja: ir-rikorrenti

Trade mark Komunitarja kkonċernata: trade mark figurattiva bil-kuluri iswed, abjad u aħmar "Duff", għal prodotti u servizzi fil-klassijiet 32, 35 u 41 (Applikazzjoni Nru 8 351 091)

Proprietarju tat-trade mark jew tas-sinjali invokat insostenn tal-oppożizzjoni: Twentieth Century Fox Film Corporation

Trade mark jew sinjal invokat insostenn tal-oppożizzjoni: it-trade mark figurattiva "Duff BEER" (Trade mark Komunitarja Nru 1 341 130) għal prodotti fil-klassi 32

Deċiżjoni tad-Diviżjoni tal-Oppożizzjoni: oppożizzjoni milqugħa parzjalment għal prodotti u servizzi fil-klassijiet 32 u 35

Deċiżjoni tal-Bord tal-Appell: appell miċhud

Motivi invokati: ksur tal-Artikolu 8(2)(b) tar-Regolament Nru 207/2009 sa fejn ma hemm ebda probabbiltà ta' konfużjoni bejn it-trade marks kunfligġenti u ksur tar-Regola 20(7)(c) flimkien mar-Regola 50(1) tar-Regolament Nru 2868/95 minhabba eżerċizzju żbaljat tas-setgħa diskrezzjonali fir-rigward tat-talba tar-rikorrenti għas-sospensjoni tal-proċedimenti ta' appell.

Rikors ipprezentat fl-20 ta' Frar 2012 — Charron Inox u Almet vs Il-Kunsill

(Kawża T-88/12)

(2012/C 109/65)

Lingwa tal-kawża: il-Franċiż

Partijiet

Rikorrenti: Charron Inox (Marseille, Franza); u Almet (Satolas-et-Bonce, Franza) (rappreżentant: P.-O. Koubi-Flotte, avukat)

Konvenut: Il-Kunsill tal-Unjoni Ewropea

Talbiet tar-rikorrenti

- prinċipalment tannulla r-Regolament tal-Kunsill (UE) Nru 1331/2011, tal-14 ta' Diċembru 2011, minhabba li huwa bbażat fuq konstatazzjonijiet ekonomiċi insuffiċjenti;
- sussidjarjament tannulla l-Artikolu 2 tar-Regolament tal-Kunsill (UE) Nru 1331/2011, tal-14 ta' Diċembru 2011, li jiġbor b'mod definittiv dazju antidumping proviżzjonarju diġà miġbur sa fejn dan il-ġbir jippreġudika l-prinċipju ta' aspettattivi legittimi;
- iktar sussidjarjament tirrikonoxxi r-responsabbiltà mhux kuntrattwali tal-Unjoni li tivvalida l-applikazzjoni immedjata ta' ġbir li, jekk jiġi meqjus is-sugġett, kellu jiġi mħabbar lill-operaturi ekonomiċi kkonċernati f'terminu raġonevoli biżżejjed sabiex ikunu jistgħu jantiċipaw b'ċertezza legali suffiċjenti l-għażliet ekonomiċi tagħhom;